



سوال

(190) رمضان کے ہمیشہ تیس روزے رکھنا

جواب

السلام علیکم ورحمۃ اللہ وبرکاتہ

ان لوگوں کے بارے میں کیا حکم ہے جو ہمیشہ رمضان کے تیس روزے ہی رکھتے ہیں؟

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

رسول اللہ صلی اللہ علیہ وسلم کی صحیح اور متواتر احادیث اور حضرات صحابہ کرام، تابعین عظام اور علماء امت کے اجماع سے یہ بات ثابت ہے کہ قمری مہینہ کبھی تیس اور کبھی اسی دن کا ہوتا ہے لہذا جو شخص چاند کا اعتبار کئے بغیر ہمیشہ تیس روزے ہی رکھتا تو اس کا یہ عمل نہ صرف سنت اور اجماع کے مخالف ہے بلکہ یہ دین میں ایک ایسی نئی بدعت ہے جس کا اللہ تعالیٰ نے حکم نہیں دیا، ارشاد باری تعالیٰ ہے:

اٰتَّبِعُوا مَا اُنْزِلَ اِلَيْكُمْ مِنْ رَّبِّكُمْ وَلَا تَتَّبِعُوا مِنْ دُونِهِ اَوْلِيَاءَ قَلِيْلًا مِمَّا تَدْرُکُوْنَ ۙ ... سورة الاعراف

”(لوگو!) تمہارے رب کی جانب سے تمہاری طرف جو کچھ نازل کیا گیا ہے اس کی پیروی کرو اور اللہ تعالیٰ کو چھوڑ کر اور رفیقوں کے پیچھے مت چلو۔“

اور فرمایا:

قُلْ اِنْ كُنْتُمْ تُحِبُّوْنَ اللّٰهَ فَاتَّبِعُوْنِیْ یُحْبِبْكُمُ اللّٰهُ وَیَغْفِرْ لَکُمْ ذُنُوْبَکُمْ وَاللّٰهُ غَفُوْرٌ رَّحِیْمٌ ۙ ... سورة آل عمران

”(اے پیغمبر لوگوں سے) کہہ دیجئے کہ اگر تم اللہ کو دوست رکھتے ہو تو میری پیروی کرو اللہ بھی تمہیں دوست رکھے گا اور تمہارے گناہ معاف کر دے گا۔“

اور فرمایا:

وَمَا اَتٰیكُمُ الرّسولُ فَاخْذُوْهُ وَاَطِیْعُوْا عَمْرًا مِّنْ بَيْنِکُمْ وَبَيْنَ اللّٰهِ اِنَّ اللّٰهَ شَدِیْدُ الْعِقَابِ ۙ ... سورة النحر

”جو چیز تم کو پیغمبر دیں وہ لے لو اور جس سے منع کریں (اس سے) باز رہو اور اللہ سے ڈرتے رہو۔ بے شک اللہ تعالیٰ سخت عذاب دینے والا ہے۔“

اور اللہ عزوجل نے فرمایا :

تِلْكَ حُدُودُ اللَّهِ وَمَنْ يُطِيعِ اللَّهَ وَرَسُولَهُ يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا ذَلِكَ الْفَوْزُ الْعَظِيمُ ۝ ۱۳ وَمَنْ يُعْصِ اللَّهَ وَرَسُولَهُ وَيَتَّقِ حُدُودَ اللَّهِ يَدْخُلْهَا مِنْ أَمْرِ اللَّهِ يُدْخِلْهُ اللَّهُ فِي عَذَابٍ مُهِينٍ ۝ ۱۴ ... سورة النساء

”یہ (احکام) اللہ کی حدیں ہیں اور جو شخص اللہ اور اس کے رسول کی فرماں برداری کرے گا اللہ اس کو ایسے باغات میں داخل کرے گا جن میں نہریں بہہ رہی ہیں، وہ ان میں ہمیشہ رہیں گے اور (یہ) بہت بڑی کامیابی ہے اور جو شخص اللہ اور اس کے رسول کی نافرمانی کرے گا اور اس کی حدوں سے نکل جائے گا، اس کو اللہ تعالیٰ دوزخ میں ڈالے گا جہاں وہ ہمیشہ رہے گا اور اس کے لیے رسوا کن سزا ہوگی۔“

اس مضمون کی اور بھی بہت سی آیات ہیں، چنانچہ حضرت ابن عمر رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا :

(صوم الرویۃ و افطر الرویۃ فان غم علیکم فاقدروا له) (صحیح البخاری الصوم باب قول النبی صلی اللہ علیہ وسلم اذارہتم الهلال فصوموا الخ ح: 1906 و صحیح مسلم الصیام باب وجوب صوم رمضان لرویۃ الهلال الخ ح: 1080)

”چاند دیکھ کر روزہ رکھو اور چاند دیکھ کر چھوڑ دو اور اگر مطلع ابر آلود ہو تو اس کے لیے اندازہ کرلو۔“

اور ”صحیح مسلم“ کی روایت میں الفاظ یہ ہیں :

(فاقدروا له ثلاثین) (صحیح مسلم الصیام باب وجوب صوم رمضان لرویۃ الهلال الخ ح: 1080)

”تیس کا اندازہ پورا کرلو۔“

اور ایک روایت میں یہ الفاظ ہیں :

(اذارہتم الهلال فصوموا و اذارہتموه فافطروا فان غم علیکم فاقدروا له) (صحیح مسلم الصیام باب وجوب صوم رمضان لرویۃ الهلال الخ ح: 1080)

”جب تم چاند دیکھو تو روزہ رکھو، اور جب تم اسے دیکھو تو افطار کرو اور اگر مطلع ابر آلود ہو تو اس کے لیے اندازہ کرلو۔“

اور حضرت ابو ہریرہ رضی اللہ عنہ کی حدیث کے الفاظ یہ ہیں :

(فقد ثلاثین) (صحیح مسلم الصیام باب وجوب صوم رمضان لرویۃ الهلال الخ ح: 1081)

”تو تیس دن شمار کرو۔“

صحیح بخاری میں حضرت ابو ہریرہ رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا :

(صوم الرویۃ و افطر الرویۃ فان غمی علیکم فاکلوا عیدۃ شعبان ثلاثین) (صحیح البخاری الصوم باب قول النبی صلی اللہ علیہ وسلم اذارہتم الهلال فصوموا الخ ح: 1909)

”چاند دیکھ کر روزہ رکھو اور (عید کا) چاند دیکھ کر روزہ چھوڑ دو اور اگر مطلع ابر آلود ہو تو شعبان کے تیس دن مکمل کرو۔“

اور ابن عمر رضی اللہ عنہ کی روایت میں الفاظ یہ ہیں :

(فاکملوا العدة ثلاثين) (صحیح البخاری الصوم باب قول النبی صلی اللہ علیہ وسلم اذا رستم الهلال فصوموا الخ ح: 1907)

”پھر تیس کی گنتی پوری کرلو۔“

اور ابو ہریرہ رضی اللہ عنہ کی روایت میں یہ الفاظ ہیں :

(فصوموا ثلاثين يوما) (صحیح مسلم الصيام باب وجوب صوم رمضان لرويته الهلال الخ ح: 1081)

”تو تیس دن کے روزے رکھو۔“

حضرت حذیفہ رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا :

(لا تقعدوا الشهر حتى ترو الهلال او تكملوا العدة ثم صوموا حتى ترو الهلال او تكملوا العدة) (سنن ابی داود الصيام باب اذا غمى الشهر ح: 2326 و سنن النسائي ح: 2128)

”روزہ رکھنے کے لیے پیش قدمی نہ کرو حتیٰ کہ چاند دیکھ لیا (شعبان کی) گنتی پوری کرلو پھر روزہ رکھو حتیٰ کہ (شوال کا) چاند دیکھ لیا (رمضان کی) گنتی پوری کرلو۔“

اور بہت سی احادیث میں نبی صلی اللہ علیہ وسلم کا یہ ارشاد بھی ہے :

(الشهر تسع وعشرون ليلة فلا تصوموا حتى تروه فان غم عليكم فاكملوا العدة ثلاثين) (صحیح البخاری الصوم باب قول النبی صلی اللہ علیہ وسلم اذا رستم الهلال فصوموا الخ ح: 1907)

”مہینہ اٹیس دن کا ہوتا ہے لہذا روزہ نہ رکھو حتیٰ کہ چاند دیکھ لو اور اگر مطلع ابر آلود ہو تو تیس کی گنتی مکمل کرلو۔“

نبی صلی اللہ علیہ وسلم سے یہ بھی ثابت ہے کہ آپ نے فرمایا : ”مہینہ اس طرح، اس طرح اور اس طرح ہوتا ہے، آپ نے اپنی انگلیوں سے اشارہ کرتے ہوئے تیسری مرتبہ انگوٹھے کو بند کر لیا اور پھر فرمایا کہ مہینہ اس طرح، اس طرح اور اس طرح ہوتا ہے آپ نے سب انگلیوں کے ساتھ اشارہ کیا اور اس طرح گویا آپ نے اشارہ یہ فرمایا کہ مہینہ کبھی اٹیس اور کبھی تیس دنوں کا ہوتا ہے۔“ [1]

اہل علم و ایمان یعنی حضرات صحابہ کرام اور تابعین عظام نے ان احادیث صحیحہ کو قبول کیا، ان کے سامنے سر تسلیم خم کیا اور انہی کے مطابق عمل کیا ہے۔ وہ شعبان، رمضان اور شوال کے چاندوں کو دیکھتے اور مہینے کے تمام یا کم ہونے کے بارے میں جو شہادت سے ثابت ہوتا، اس کے مطابق کرتے تھے لہذا تمام مسلمانوں پر بھی یہی واجب ہے کہ وہ اسی سچے اور صحیح انداز کو اختیار کریں اور اس کے خلاف لوگوں کی جو آراء ہیں یا انہوں نے جو بدعات ایجاد کر لی ہیں، ان کو چھوڑ دیں کیونکہ وہ صرف اسی سے اس سلک مروارید میں داخل ہو سکتے ہیں جس سے اللہ تعالیٰ نے جنت اور اپنی رضا کا وعدہ فرما رکھا ہے، چنانچہ ارشاد باری تعالیٰ ہے :

وَالسَّابِقُونَ السَّابِقُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُمْ وَأَعَدَّ لَهُمْ جَنَّاتٍ تَجْرِي مِنْ تَحْتِهَا الْأَنْهَارُ فَلْيَسَبِّحْ فِيهَا أَذْكَاءَ الْفُؤَادِ الْعَظِيمِ ۝ ۱۰۰ ... سورة التوبة

”وہ مہاجرین اور انصار جنہوں نے سب سے پہلے دعوت ایمان قبول کرنے میں سبقت کی نیز وہ لوگ جنہوں نے اخلاص کے ساتھ ان کی پیروی کی اللہ ان سے خوش ہیں اور وہ اللہ سے خوش ہیں اور اس نے ان کے لیے ایسے باغات تیار کئے ہیں جن کے نیچے نہریں بہہ رہی ہیں (اور) وہ ہمیشہ ان میں رہیں گے۔ یہ بہت بڑی کامیابی ہے۔“

[1] صحيح بخاري، الصوم، باب قول النبي صلى الله عليه وسلم لا نكتب ولا نحسب
حديث: 1080

هذا ما عندي والله أعلم بالصواب

فتاوى إسلامية

كتاب الصيام: ج 2 صفحہ 162

محدث فتوى